

# አብ ውሽጢ ኣፓርትማ ብዛዕባ ዚግበር ምክልኻል ባርዕ ኣመልኪቱ ንተቐማጣ/ተኻረይቲ ዚውሃብ ኣገዳሲ ሓበሬታ



## አብ ሰዊድን፡ መዓልታዊ 80 ባርዕ ኣባይቲ የጋጥም።

ካብቶም ዚጋጥሙ ባርዓት፡ 20 ጥራይ ንኣገልግሎታት ህጹጽ-ኩነታት ንሓገዝ ይጽውዑ። 60 ካብቶም ባርዓት፡ ተቐማጣ ባዕሎም ከጥፍእዎም ዝኽእሉ ኣዝዮም ንኣሸቱ እዮም። ዓመታዊ ድማ 85-90 ሰባት ብምኽንያት ባርዕ ኣባይቲ ይሞቱ፤ ከባቢ 1,000 ሰባት ድማ ይቐሰሉ። እቶም ኣዝዮም ፍሉጣት ምኽንያታት ባርዕ ኣባይቲ፡ አብ መሽሸኒት (ኩከር) ዚተረስዕ መግቢ፣ ጸገማት ኤለትሪክን ትክን ቅሎዕ ሃልሃልታን እዮም።



## አብ ኩሉ ኣፓርትማ ዝርከቡ መጠንቀቕታ ባርዕ

ነፍሰወከፍ ኣፓርትማ፡ እንተወሓደ ሓንቲ መጠንቀቕታ ባርዕ ክህልዎ ኣለዎ። እዚ ድማ ባርዕ አብ ዚጋጠመሉ ግዜ፡ ብዚተኻእለ መጠን አብ ዚቐልጠፈ ግዜ ንክትፈልጡ ዚገብር ኣገዳሲ ነገር እዩ። ዋና ኣፓርትማ፡ መጠንቀቕታ ባርዕ ንክትክል ሓላፍነት ኣለዎ። ተቐማጣ ድማ ባተርያ ንክቐይር ሓላፍነት ኣለዎ። ከም ልሙድ፡ 5-10 ዓመታት ዚጸንኡ ባተርያ ዘለዎ መጠንቀቕታ ባርዕ ባዕልኹም ክትገዝኡ ክትክእሉ ኣለኩም። ካብ ሓንቲ ንላዕሊ መጠንቀቕታ ባርዕ ክህሉ ድማ ጽቡቕ ሓሳብ እዩ። አብ ኩሉ መጠንቀቕታ ባርዕ ክርከብ ዚኽእል ንመፈተኒ ዘገልግል መጠወቕ ብምጽቃጥ፡ እቲ መጠንቀቕታ ባርዕ ይሰርኡ ምህላው ብቐጻሊ ኣረጋግጹ።



## መጥፍኢ ሓዊ

ኣገልግሎታት ህጹጽ-ኩነታት፡ አብ ነፍሰወከፍ ኣፓርትማ ናይ ሓርጭ (ፓውደር) መጥፍኢ ሓዊ ንክህሉ ይምዕዱ። ሓዊ ዘየሐልፍ ኮሮርታ አብ ገዛ ክህሉ ድማ ጽቡቕ ሓሳብ እዩ። እዚ ኮሮርታዚ፡ ባርዕ ንምህዳእ ከገልግል ይኽእል። እዚ መሳርሒዚ፡ ካብ ዓባይቲ ድኳናት ሸቐጥ፣ ኣቑሑ ህንጻ ወይ ካብ ኩባንያ መድሕን ክግዛእ ይኽእል እዩ።



## ንትኪ ኣጥፍኡ — ንሓዊ ዕበጥዎ

አብ ዘለኽምዎ ኣፓርትማ ባርዕ ምስዚጋጥም፡ አብ ኣፓርትማ ንዚርከብ ኩሉ ሰብ ኣጠንቀቕቶ፤ አብ ሓደጋ ከይወደቕኩም ከተጥፍእዎ ፈትኑ። ነቲ ባርዕ ባዕልኹም ከተጥፍእዎ እንተዘይክኢልኩም፡ ንማዕጾ ናይታ ባርዕ ኣጋጢምዎ ዘሎ ክፍለ ዕጻውዎ። ነቲ ኣፓርትማ ሓዲግኩም ብምውጻእ፡ ባርዕ ንምክልኻልን መርዛም ትኪ ድማ ንክይሰፋሕፋሕን ንማዕጾ ኣፓርትማ ዕጻውዎ። ትኪ፡ ሓደገኛዮ፤ አብ ኣዘዩ ቅልጡፍ ግዜ ድማ ይቐትል። ናብ 112 ደውሉ። አብ ወጻኢ ቦታ ናይቲ ገዛ ብምኽን ድማ ንሰራሕተኛታት ህጹጽ-ኩነታት ርኽብዎም።



## ትኪ ኣብ ዘለዎ መሳልል (ኣስካላ) ብፍጹም ኣይትኺዱ

አብ ካልእ ኣፓርትማ ወይ አብ ገለ ቦታ ናይቲ ህንጻ ባርዕ ምስ ዚጋጥም፡ አብቲ እትቐመጥዎ ኣፓርትማ ኩኑ። ትኪ ኣብ ዘለዎ መሳልል (ኣስካላ) ብፍጹም ኣይትኺዱ አብቲ እትቐመጥዎ ዘለኩም ኣፓርትማ ውሑሳት ኢኹም። ንኹሉ ማዕጾታትን መስኮታትን ዕጻውዎ። ናብ 112 ደውሉ። ኣገልግሎታት ህጹጽ-ኩነታት፡ ንዓኹም ዚሕግዝ ፍሉይ መሳርሒ ኣለዎም። ማዕጾ ኣፓርትማ፣ መናድቕ፣ ናሕሰን መስኮታትን፡ ካብ 30-60 ደቓይቕ ንባርዕ ክጻወሩ ይኽእሉ እዮም።



አብቲ ዘለኽምዎ ኣፓርትማ ባርዕ ምስዚጋጥም ነቲ ባርዕ ዕበጥዎ ንኣፓርትማ ሓዲግኩም ውጹ ናብ 112 ደውሉ

---

አብ ካልእ ቦታ ናይቲ ገዛ ባርዕ ምስዚጋጥም፡ ትኪ ኣብ ዘለዎ መሳልል (ኣስካላ) ብፍጹም ኣይትኺዱ

